

मंत्रालयीन सहाय्यक व राज्य शासनाकडील लघुलेखक (निम्नश्रेणी)
यांना दिनांक १-१-१९८६ ते ३१-१२-१९९३ या कालावधीतील
वेतनाची थकबाकी देण्याबाबत -

महाराष्ट्र शासन

वित्त विभाग

शासन निर्णय क्रमांक: वेपुर १२९९/प्र.क्र.२५/९९/सेवा-१०

मंत्रालय, मुंबई ४०० ०३२

दिनांक:- ७ सप्टेंबर १९९९

पहा:- १) शासन निर्णय, वित्त विभाग क्रमांक: वेपुर १२९०/प्र.क्र.७४/९४/सेवा-१०, दिनांक २२ एप्रिल १९९४

२) शासन अधिसूचना, वित्त विभाग क्रमांक: वेपुर १२९४/सुधारणा-१८९/सेवा-१०, दिनांक १० जून १९९४

पार्श्वभूमी -

राज्यातील लघुलेखक (निम्नश्रेणी) व मंत्रालयातील सहाय्यक यांना वर अनुक्रमांक १ येथे नमूद केलेल्या दिनांक २२-४-१९९४ च्या आदेशानुसार रु.१६४०-६०-२६००-दरो-७५-२९०० ही पुनःसुधारित वेतनश्रेणी दिनांक १-१-१९८६ पासून काल्पनिकरित्या मंजूर करण्यात आली होती. तसे करताना दिनांक १ जानेवारी १९८६ ते ३१ डिसेंबर १९९३ या कालावधीतील यासंबंधातील थकबाकी संबंधितांना अनुज्ञेय करण्यात आली नव्हती. ही थकबाकी मिळावी म्हणून अर्जदारांनी त्यांचे मूळ अर्ज क्रमांक ३९४०/९२ व ७७४/९४ महाराष्ट्र प्रशासकीय न्यायाधिकरण येथे दाखल केले होते. या अर्जावर महाराष्ट्र प्रशासकीय न्यायाधिकरणाने ही थकबाकी संबंधितांना ६ महिन्यांच्या आत अदा करावी असा निर्णय दिनांक ४ सप्टेंबर १९९८ रोजी दिला. शासनातर्फे क्रमांक १५५९/९९ या याचिकेअन्वये महाराष्ट्र प्रशासकीय न्यायाधिकरणाने दिलेल्या दिनांक ४ सप्टेंबर १९९८ च्या आदेशास अंतरिम स्थगिती द्यावी अशी देखिल प्रार्थना उच्च न्यायालय, मुंबई यांना करण्यात आली होती. राज्य शासनाची ही विनंती उच्च न्यायालय, मुंबई यांनी मान्य केली नाही. महाराष्ट्र प्रशासकीय न्यायाधिकरण येथे उपरोक्त अर्जदारांनी उपरोल्लिखित मूळ अर्ज क्रमांक ३९४०/९२ व ७७४/९४ च्या अनुषंगाने अवमान याचिका क्रमांक ५९/९९ दाखल केली होती. या अवमान याचिकेसंदर्भात महाराष्ट्र प्रशासकीय न्यायाधिकरणाने, "संबंधितांना प्रदान करावयाच्या थकबाकीच्या संदर्भातील त्यांच्या दिनांक ४-९-१९९८ च्या आदेशाची अंमलबजावणी दिनांक १-१०-१९९९ पूर्वी करावी" असा निर्णय दिला आहे.

शासन निर्णय :-

शासन याबाबत आता असे आदेश देत आहे की, राज्य शासनाकडील लघुलेखक (निम्नश्रेणी) तसेच मंत्रालय, महाराष्ट्र लोकसेवा आयोग, महाराष्ट्र विधानमंडळ सचिवालय व लोकआयुक्त व उपलोकआयुक्त यांचे कार्यालयातील सहाय्यकांना रु. १६४०-२९०० या सुधारित वेतनश्रेणीत वेतननिश्चिती करण्यापोटी देय होणारी दिनांक १-१-१९८६ ते ३१-१२-१९९३ या कालावधीतील थकबाकी मंजूर करून ती त्यांच्या भविष्य निर्वाह निधी खात्यामध्ये वर्ग करण्यात यावी. दिनांक १ जानेवारी १९८६ ते हे आदेश निर्गमित होण्याच्या तारखेपर्यंतच्या कालावधीत जे कर्मचारी सेवानिवृत्त झाले आहेत किंवा इतर कारणामुळे सेवेत नाहीत अशांच्या बाबतीत देखिल उपरोक्त थकबाकी त्यांना देय होईल. ही थकबाकी अशा कर्मचा-यांना रोखीने प्रदान करण्यात यावी.

२. महाराष्ट्र प्रशासकीय न्यायाधिकरणाने प्रस्तुत प्रकरणी दिनांक ४-९-१९९८ रोजी दिलेल्या निर्णयाच्या संदर्भात शासनाने उच्च न्यायालय, मुंबई येथे याचिका क्रमांक १५५९/९९ दाखल केली आहे. त्यावर अंतिम निर्णय अद्यापी व्हावयाचा आहे. प्रस्तुत याचिकेच्या बाबतीत अंतिम निर्णय राज्य शासनाच्या बाजूने झाला तर संबंधित लाभार्थिकडून याबाबत अतिप्रदान ठरणारी रक्कम वसूल करणे सुलभ व्हावे म्हणून संबंधित आहरण व संवितरण अधिका-याने लाभार्थिकडून, "शासनाच्या बाजूने उपरोक्त अपिलाचा निर्णय झाल्यास थकबाकीची रक्कम शासनास परत करण्यात येईल" या आशयाची क्षतिपूर्ती बंधपत्रे (Indemnity Bonds) योग्यरित्या भरून घ्यावीत. संबंधितांकडून क्षतिपूर्ती बंधपत्रे भरून घेण्याची व शासनाच्या बाजूने निकाल लागल्यावर अतिप्रदानाची रक्कम वसूल करण्याची संपूर्ण जबाबदारी संबंधित विभाग प्रमुखाची राहिल.

(कु. मा. प.)

३. उपरोक्त बाबीवर होणारा खर्च, कर्मचा-यांचे वेतन व भत्ते ज्या लेखाशिर्षाखाली खर्ची घालण्यात येतात त्या लेखाशिर्षाखाली खर्ची घालण्यात यावा.

महाराष्ट्राचे राज्यपाल यांच्या आदेशानुसार व नावाने,

श. वि. लागवणकर
शासनाचे सह सचिव

प्रति -

महालेखापाल-१ (लेखा व अनुज्ञेयता), महाराष्ट्र, मुंबई
महालेखापाल-२ (लेखा व अनुज्ञेयता), महाराष्ट्र, नागपूर
महालेखापाल-१ (लेखा परीक्षा), महाराष्ट्र, मुंबई
महालेखापाल-२ (लेखा परीक्षा), महाराष्ट्र, नागपूर
अधिदान व लेखा अधिकारी, मुंबई
निवासी लेखापरीक्षा अधिकारी, मुंबई
राज्यपालांचे सचिव
मुख्यमंत्र्यांचे सचिव/उप मुख्यमंत्र्यांचे सचिव
सर्व मंत्री आणि राज्यमंत्री यांचे खाजगी सचिव
सर्व मंत्रालयांन विभाग
सर्व विभागीय आयुक्त
मंत्रालयाच्या सर्व विभागांखालील विभाग प्रमुख व कार्यालय प्रमुख
* प्रबंधक, उच्च न्यायालय (मूळ शाखा), मुंबई
* प्रबंधक, उच्च न्यायालय (अपील शाखा), मुंबई
* सचिव, महाराष्ट्र लोकसेवा आयोग, मुंबई
* सचिव, महाराष्ट्र विधानमंडळ सचिवालय, मुंबई
* प्रबंधक, लोक आयुक्त व उप लोक आयुक्त यांचे कार्यालय, मुंबई
सिनियर रिसर्च ऑफिसर, पे रिसर्च युनिट, भारत सरकार, वित्त मंत्रालय (व्यय विभाग),
खोली क्रमांक २६१, नॉर्थ ब्लॉक, नवी दिल्ली
संचालक, लेखा व कोषागारे, मुंबई
उप मुख्य लेखा परीक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक/
अमरावती
लेखा अधिकारी, वेतन पडताळणी पथक, लेखा व कोषागारे संचालनालय, मुंबई
लेखा अधिकारी, वेतन पडताळणी पथके व उप-संचालक, लेखा व कोषागारे, पुणे/
नागपूर/औरंगाबाद/नाशिक/अमरावती
जनसंपर्क अधिकारी, मंत्रालय, मुंबई
सर्व जिल्हा परिषदांचे मुख्य कार्यकारी अधिकारी
सर्व जिल्हा परिषदांचे मुख्य लेखा व वित्त अधिकारी
सर्व जिल्हा कोषागार अधिकारी,
वित्त विभागातील सर्व कार्यासने,
निवड नस्ती, वित्त विभाग, सेवा-१०

*पत्रावदारे